

УДК 811.512.145

О.Р. Хисамов

ТАТАРСТАН РЕСПУБЛИКАСЫ ФӘННӘР АКАДЕМИЯСЕНЕҢ Г. ИБРАҺИМОВ ИСЕМЕНДӘГЕ ТЕЛ, ӘДӘБИЯТ ҺӘМ СӘНГАТЬ ИНСТИТУТЫНДА ТЕЛ БЕЛЕМЕ ӨЛКЭСЕНДӘГЕ ТИКШЕРЕНҮЛӘР ТУРЫНДА

Статья посвящается многолетней деятельности Института языка, литературы и искусства имени Г. Ибрагимова Академии наук Республики Татарстан в области татарского языкознания. Особое внимание уделяется освещению истории наиболее крупных научных исследований и проектов. Раскрывается огромный вклад ученых-языковедов, определяющих лицо института.

Ключевые слова: языкознание, диалектология, лексикология, лингвистика, лексикография, фундаментальный научный труд.

The article is devoted to the long-term activity of the Institute of Language, Literature and Art named after G. Ibragimov of the Academy of Sciences of the Republic of Tatarstan in the field of Tatar linguistics. Particular attention is paid to covering the history of the largest research projects. The huge contribution of linguistic scholars who determine the face of the institute is revealed.

Keywords: linguistics, dialectology, lexicology, linguistics, lexicography, fundamental scientific work.

Татарстан Республикасы Фәннәр академиясенә Г. Ибраһимов исемендәге Тел, әдәбият һәм сәнгать институты ачылган көннәренән башлап (1939) лингвистика өлкәсендә фундаменталь һәм гамәли тикшеренүләр алып бара.

Тел белеме бүлгә институт эшли башлауга ук барлыкка килә. Яңа оешкан бүлгәкә мөдир итеп Л. Жәләй билгеләнә. Галим диалектологик экспедицияләр оештыра, жыелган материалны эшкәртүгә һәм хыянтыклар, сүзлекләр бастырып чыгаруга күп көч куя. Узган гасырның 50 нче елларыннан татар сөйләшләрән һәм аларга хас төп үзенчәлекләрне ачыклау жәһәтәннән зур эш башкарылуға бәйлә рәвештә, татар диалектологлары, төрки халыклар арасында беренчеләрдән булып, «Татар теленә диалектологик атласы» өчен материал туплау эшенә тотыналар.

1950–1960 еллар – татар диалектологиясе фәне үсешендә аеруча нәтижәле чор: материал хыю өчен программа төзелә, аспирантура тәмамлап яки үз хезмәтләрән бәяләүгә биреп, яшь галимнәр (Л.Ш. Арсланов, Д.Б. Рамазанова, Ф.Й. Йосыпов, Ф.С. Баязитова, З.Р. Садыкова, Т.Х. Хәйретдинова) эшкә килә, йөзләгән экспедицияләр оештырыла, гаять зур фактик материал жыела, монографияләр, фәнни хыянтыклар, шул исәптән «Татар диалектологиясе буенча материаллар», «Татар теленә тарихи диалектологиясе буенча тикшерене-

нүләр» серияләре дөнья күрә, зур диалектологик сүзлекнең ике китабы нәшер ителә. 2009 елда алар «Татар теленең зур диалектологик сүзлегенә» әверелә.

1989 елда «Урта Идел һәм Урал буге татар халык сөйләшләре атласы» һәм «Атласка комментарийлар» басылып чыга. 2008 елда Себер һәм Әстерхан өлкәләре территорияләре буенча да эш төгәлләнә. 2015 елда Атласның яңартылган, тулыландырылган басмасы дөнья күрдә, шулай ук аның электрон версиясе дә эшләнә.

Стилистик һәм текстологик аспектларда тел тарихы белән И. Абдуллин, Г. Әмиров, Х. Курбатов, И. Бәширова, М. Мөхәммәдиев, Я. Әхмәтҗалиева, Ф. Фәсиев уңышлы шөгыльләнә. Ф. Фәсиевның текстологик редакциясендә Кол Галинең «Кыйссаи Йосыф» китабы нәшер ителә. 1992–2002 елларда Х. Курбатов житәкчелегендәге авторлар төркеме тарафыннан «Татар әдәби теле тарихы (XIII–XX йөзләр)» дигән китап әзерләнә һәм дөнья күрә.

1980 елларда М.З. Зәкиев житәкчелегендә башлангыч алган татар теленең академик грамматикасын төзү һәм бастыру эше дә зур казанышлардан санала. Авторлар тарафыннан татар грамматикасының барлык бүлекләрен тикшерү, булган әдәбиятны анализлау буенча зур эш башкарыла. Иң мөһиме: гомумиләштерү һәм нәтиҗәләр чыгару белән генә чикләнәп калмыйча, татар грамматикасы һәм фонетикасының күп кенә төп мәсьәләләре буенча зур тикшеренү эше гамәлгә ашырыла. Фәнни хезмәттә татар әдәби теленең хәзерге торышы өчен кайсы авазларның нинди позицияләрдә, кайсы күрсәткечләрнең һәм синтаксик конструкцияләренең – норматив, ә ниндиләренең – вариатив (ягъни телнең төрле стильләрендә кулланылган вариантлар) булуы турында мәгълүматлар урын ала. Грамматика авторлары – М. Зәкиев, Д. Тумашева, Ф. Ганиев, К. Зиннәтуллина – 1994 елда Татарстанның фән һәм техника өлкәсендә Дәүләт премиясенә лаек дип табыла. 2015–2017 елларда әлегә фәнни хезмәтнең тулыландырылган, яңартылган версиясе эшләнәп, киң жәмәгатьчелеккә житкерелде.

Институтның тел бүлегенә, беренче көннәреннән үк, лексикографлар төркемен дә үз эченә ала. Сүзлекләр төзү эше танылган тел белгече Риза Газизов житәкчелегендә тормышка ашырыла башлый. Татарча-русча һәм терминологик сүзлекләр эшләүдә катнашу өчен, штаттан тыш хезмәткәрләр сыйфатында, Нәкый Исәнбәт, Гаяз Ишмөхәммәтов, Касыйм Хәмзин, Хәмит Мөштәри, Габбас Сәйфуллин һ. б. кебек күренекле галимнәр һәм белгечләр чакырыла. Алар – 1940 еллар ахыры – 1950 еллар башында чыккан сүзлекләрнең төп авторлары. Күмәк тырышлыкның нәтиҗәсе буларак, «Татарча-русча сүзлек» (1950) һәм 4 томнан торган һәм 20 меңгә якын сүзнә үз эченә алган «Русча-татарча сүзлек» (1955–1959) басылып чыга. 1958 елда төркем лексикография секторы дип үзгәртелә. «Зур татарча-русча сүзлек» һәм 3 томлык «Татар теленең аңлатмалы сүзлеген» төзү буенча зур эш башкарыла. «Татарча-русча сүзлек» 1966 елда Мәскәүдә нәшер ителә. Әлегә сүзлек 38000 сүз һәм гыйбарәнә үз эченә ала.

Ул бүген дә, нигез белешмәлек буларак, киң катлау файдаланучылар арасында актив кулланылышта.

1977–1981 елларда «Татар теленең аңлатмалы сүзлеген» өчтомлыгы басылып чыкты. Татар лексикографиясендә генә түгел, ә бөтен тюркологиядә төрки телләрдәге аңлатма сүзлекләр арасында әлегә басма – иң уңышлыларыннан берсе.

Әлегә фәнни хезмәتلәрдә тыш, татар тел белеменең бүгенге тикшеренүләре һәм уңышларының нигезен тәшкил иткән йөзләгән мәкаләләргә һәм дистәләгән монографияләргә атарга мөмкин.

Бүгенге көндә Г. Ибраһимов исемендәге Тел, әдәбият һәм сәнгать институтында тел белеме өлкәсендә өч бүлек эшли: лексикология һәм диалектология, гомуми лингвистика һәм лексикография бүлекләре. Әлегә бүлекләрнең эшчәнлегенә татар әдәби теленең, татар сөйләшләре һәм диалектларының теориясен һәм тарихын, структурасын һәм яшәү закончалыкларын, хәзерге торышын өйрәнүгә, шулай ук төрле гамәли проектларны тормышка ашыруга юнәлтелгән.

Фундаменталь тикшеренүләрнең нәтижәләре академик хезмәтләр булып формалаша һәм татар теленең тарихы, хәзерге торышы, үсеш перспективалары турында фәнни фикер булдыра, мәктәпләр һәм югары уку йортлары өчен дәреслекләр язуга объектив база булып хезмәт итә.

Бүгенге көндә Г. Ибраһимов исемендәге Тел, әдәбият һәм сәнгать институтында тел белеме юнәлешендә гамәлгә ашырыла торган юнәлешләрнең берсе – «Хәзерге татар теле: функциональ һәм структур стратификация мәсьәләләре», ул татар лингвистикасы үсеше проблемаларын системалы һәм комплекслы өйрәнүне күздә тотта. Әлегә юнәлештәге фәнни эшчәнлек нәтижәләре 2015–2017 елларда, фәннең бу өлкәдәге соңгы казанышларын исәпкә алып, яңадан нәшер ителгән «Татар грамматикасы» (татар телендә) дип аталган фундаменталь хезмәттә һәм аерым монографияләрдә урын алды.

«Татар теленең лексикасы һәм фразеологиясе: хәзерге заман лингвистика парадигмаларында лексикографик аңлатма биру» юнәлеше кысаларында берничә фәнни тема буенча эш бара. Татар телендә «Татар лексикологиясе» дигән өч томлык фундаменталь хезмәтнең дөнья күрүе – бу өлкәдәге тикшеренүләрнең иң әһәмиятлесе. Әлегә проектның төп бурычы – татар теленең лексикасын тарихи үсеш үзгәрешләрен исәпкә алып өйрәнү, бердәм, бербөтен система буларак күз алдына китерү. Әлегә фәнни хезмәтне басмага әзерләү барышында мәсьәләгә комплекслы якин килү сүзлек составының семантик һәм функциональ потенциалын диахрон-синхроник планда ачарга һәм күзалларга, тулаем лексик системаның үзгәрүенә йогынты ясаган лингвистик һәм экстралингвистик факторларны ачыкларга ярдәм итте. Сүз һәм гыйбарәләрнең генезисын һәм үсеш юлларын билгеләү, милли мәдәният контекстында аларга лексикографик тасвирлама биру дә әһәмиятле бурычларның берсе булды.

«Татар лексикологиясе» – татар тел гыйлеменең әлегә өлкәсендәге беренче фундаменталь хезмәт. Ул төрле фәнни мәктәп

вәкилләренең фәнни эзләнү нәтижәләрен үз эченә алды, һәм татар лексикологиясенең күп кенә аспектлары беренче мәртәбә фәнни яктан тикшерелде. Ул – тюркологиядә әлегә ракурста эшләнгән тәүге хезмәт.

Шушы ук юнәлеш кысаларында татар антропонимнарын өйрәнү һәм Татарстан Республикасы топонимнарын электрон картага төшерү буенча да эш алып барыла. Татарстан Республикасы топонимнарының электрон каталогы (<http://toponym.antat.ru/ru>) топонимиканың барлык аспектларын һәм юнәлешләрен чагылдырган комплекслы сүзлек рәвешендә эшләнә. Ул аңлатмалы-энциклопедик, тарихи-этимологик һәм норматив-белешмәлек сүзлекләр принципларын үзгәртпәй туплаган. Каталогка Татарстан Республикасындагы барлык географик объектларның да атамалары – ойконимнар, гидронимнар, оронимнар һ. б. теркәлә. Анда атамаларның яңалары да, искеләре дә, шулай ук әлегә объект атамасының барлык, шул исәптән халык телендәге вариантлары да урын ала. Каталогка 7000 нән артык топонимны теркәү күздә тотыла. Бүгенге көндә 6000 нән артык топоним картотекага урнаштырылган.

«Татар телен һәм аның диалектларын чагыштырма-тарихи планда өйрәнү» юнәлеше кысаларында татар диалектлары һәм татар диалектлары теле тикшерелә. Соңгы елларда Институтта диалектология өлкәсендә филология фәннәре докторы, профессор Д.Б. Рамазанова, филология фәннәре докторы Ф.С. Баязитова кебек галимнәр әлегә юнәлештә зур эш башкардылар. Алар тарафыннан татар диалектологиясенең төрле аспектларына багышланган дистәләгән монографияләр нәшер ителде, йөздән артык мәкалә дөнья күрдә.

Бүгенге көндә бүлекнең яшәү диалектологлары татар теле диалектларын өйрәнү юнәлешендә ареаль тикшеренүләр алып баралар. Татар диалектларында исем сүз төркемнәре һәм урта диалектның фонетик үзенчәлекләре нәкъ менә ареаль аспектта өйрәнелә. Тикшерү өчен материал, нигездә, институт тарафыннан оештырылган комплекслы экспедицияләр барышында туплана. Тел галимнәре дә аларда турыдан-туры катнаша.

«Татар әдәби теле тарихы» проекты – әлегә юнәлештәге фундаменталь хезмәтләрнең берсе. Әлегә проект иске татар телен XIII – XX гасыр башына караган язма истәлекләр нигезендә комплекслы һәм системалы тикшерүне күздә тотта. Төп максат – иске татар язма әдәби теленең формалашу һәм үсү закончалыкларын, традицияләрен, нормаларын билгеләү һәм тасвирлау. Тикшеренүләрнең нәтижәләре «Татар әдәби теле тарихы» дип аталган өч томлык коллектив монографиядә чагылыш табачак. Хезмәтнең беренче ике томы 2017–2018 елларда дөнья күрдә. Беренче томда иске татар язма текстларының график, орфографик үзенчәлекләре тикшерелә. Икенче томда иске татар язма текстларының морфологик үзенчәлекләре өйрәнелә. Өченче томда әдәби телнең лексикасы һәм лексик-семантик категорияләре анализланачак.

Бүгенге көндә Институтта алты томлык «Татар теленең аңлатмалы сүзлеге»н (күләме 450–500 а. т., чама белән 100 мең берәмлек сүз) төзү буенча эш бара. Бу фундаменталь хезмәт башка белешмәлекләрдән күләме, сүзләр саны, бай эчтәлеге, сүзлек материалының структур оештырылышы белән дә аерылып тора. Сүзлекнең уникальлеге аның, моңа кадәр эшләнгән сүзлекләр белән чагыштырганда, күбрәк сүз берәмлеген үз эченә алуыннан бигрәк, элек баһылган аңлатмалы сүзлекләрдән концептуаль аермасында. Сүзлектә төрки телләр өчен характерлы һәм сүз ясалышы дәрәжәсендә ачык күренгән аналитизм күренеше максималь рәвештә тулы һәм системалы чагылыш тапты. Татар телендә тезмә фиғыльләрнең саны берничә йөз меңнәр белән исәпләнергә мөмкин. Шуның белән бергә телдә тезмә исемнәр, формаль-семантик күрсәткечләре белән мөстәкыйль лексик берәмлекләр статусына дәгъва иткән, һәм, билгеле, вокабула сыйфатында лексикографик яктан беркетелергә тиешле исем конструкцияләре дә кулланыла. Соңгы еллардагы әлеге һәм башка тирәнтен фәнни тикшеренүләрне татар теленең аңлатмалы сүзлегендә фәнни беркетү һәм дәрәжә итеп чагылдыру – фундаменталь лексикографик хезмәтне төзүчеләр алдында торган иң әһәмиятле фәнни-гамәли бурычларның берсе. 2015–2018 елларда сүзлекнең беренче дүрт томы дөнья күрдә. 2020 елга барлык алты томны да нәшер итү күздә тотыла.

2014 елдан башлап «2014–2021 елларга Татарстан Республикасы дәүләт телләрен һәм Татарстан Республикасында башка телләргә саклау, өйрәнү һәм үстерү» дәүләт программасын гамәлгә ашыру кысаларында татар теленең яңа сүзлекләрен әзерләү һәм бастырып чыгару буенча зур һәм максатчан эш башланды. Әлеге программа буенча Институт хезмәткәрләре тарафыннан төрле типтагы сүзлекләр эшләнә. Бүгенге көндә татар телендә дәрәжә язу һәм дәрәжә әйтеш кагыйдәләрен беркетергә тиешле орфографик һәм орфоэпик сүзлекләр эшләүгә дә аерым игътибар бирелә. «Татар теленең орфоэпик сүзлеге»н, «Татар теленең орфографик сүзлеге»н төзү буенча эш бара.

Профессор Р.Г. Әхмәтъяновның фундаменталь характердагы ике томлык «Татар теленең этимологик сүзлеге» эшләнәп нәшер ителү – фән өлкәсендә һәм республиканың ижтимагый тормышында, тулаем төрки-татар дөньясында күптән көтеп алынган игътибарга лаек зур вакыйга. Анда татар телендәге 10300 гә якын сүз теркәлеп, аларга аңлатмалар бирелгән, 200 дән артык тел һәм диалект материаллары чагылыш тапкан.

Бүгенге көндә фән-техника казанышлары тел галимнәре алдына да аерым бурычлар куя. Лингвистикада да яңа технологияләрне куллануға, цифрлаштыруға ихтыяж зур. Шуңа бәйлә рәвештә Институт галимнәре тарафыннан Сүзлекләрнең электрон фонды (<http://suzlek.antat.ru/indexR.php>) булдырылды. Эшнәң максаты – татар теле сүзлекләренә күп функцияле электрон хыянттыгын булдыру. Фондта төрле типтагы сүзлекләр урнаштырыла: аңлатмалы, ике-, күптәлле,

гомуми һәм аерым, аспектлы һ. б. Фонд чыганаclarы сүз турында төрле мәгълүматлар алырга мөмкинлек бирә: дәрәс язылышы, басымы, грамматик үзенчәлекләре, мәгънәсе, синонимнары, килеп чыгышы, фразеологизмнар һәм әлеге сүз кергән состав берәмлекләр һ. б. Бүгенге көндә фонд интернет челтәрендә урнаштырылган һәм 25 сүзлекне үз эченә ала.

2016 елда ТӘҺСИДә Милли мәгариф бүлеге оештырылды. Анда туган тел һәм әдәбият укыту проблемалары системалы һәм комплекслы төстә өйрәнелә. Бүгенге көндә бүлек хезмәткәрләре яңа буын туган (татар) теле дәрәслекләре булдыру өстендә эшлиләр.

Татарстан Республикасы Министрлар Кабинеты карары белән (№ 676, 10.08.2012) Г. Ибраһимов исем. Тел, әдәбият һәм сәнгать институты «Халык контроле» мәгълүмат системасында «Атамалардагы һәм язмалардагы хаталар» категориясендә модератор итеп билгеләнде. Татарстан Республикасы Министрлар Кабинетының 2017 елның 30 сентябрендә чыккан № 743 карары нигезендә Татарстан Республикасы дәүләт хакимиятенә башкарма органнары, алар карамагындагы учреждениеләр, Татарстан Республикасындагы дәүләт унитар предприятиеләр, жирле үзидәрә органнары, муниципаль берәмлек һәм оешмалар исемнәре язылган әлмә такта текстларының орфография һәм пунктуация кагыйдәләренә туры килүен, рус һәм татар телләрендәге әлмә такта текстларының тәңгәллеген тикшерү Институт тарафыннан гәмәлгә ашырыла. Татарстан Республикасы Мәдәният министрлыгы каршындагы мемориаль такталар буенча комиссия тарафыннан әзерләнгән текстлар да Институтта мәжбүри экспертиза үтә.

Нәтижә ясап, шуны әйтергә мөмкин: хәзерге вакытта 80 еллык бай тарихы булган Татарстан Республикасы Фәннәр академиясенә Г. Ибраһимов исем. Тел, әдәбият һәм сәнгать институты галимнәре тарафыннан тел гыйләмә өлкәсендәге тикшеренүләр традицияләргә таянган хәлдә, заман таләпләренә йөз тотып, эзлекле, системалы рәвештә алып барыла.

*Хисамов Олег Ришат улы,
филология фәннәре кандидаты, ТР ФА Г. Ибраһимов исемдәге
Тел, әдәбият һәм сәнгать институтының фән эшләре буенча
директор урынбасары*